

GUŽ: DIMECH DEBONO

L-IMSTIERAH

(jew L-GHARGHAR)

BIL-KNISJA TIEGHU

LUX PRESS — 1962.



KELMTEJN TA' QABEL

Sa mill-bidu tal-miġja tiegħi fl-Imsierah, dejjem hassejt li nissodisfa x-xewqa tan-nies t'hawn billi bħan-nies tal-ibliet u l-irhula l-oħra ta' Malta jkollhom l-Istorja tar-raħal jew aħjar subborg tagħhom.

Għal dan ix-xogħol kien hemm daqsxejn ta' diffikultà minhabba li dan is-subborg għadu ġdid. U għalhekk ma tawta issib xi lghid fuqu.

U b'ia issuperajna din id-diffikultà, mhux biss qabbadna x-wieċ mill-aħjar kittieba t'Arġna, iżda wkoll ta' veru Karkariż jaf sewwe l-Istorja ta' Birkirkara. Din il-ħaġa kienet importanti ħafna għalina, billi ninsabu fil-limti ta' Birkirkara, anzi bħalma issa l-qarrejja jkun jafu minn dan il-ktieb stess, il-Parroċċa ta' Birkirkara kellha l-bidu tagħha hawn fl-Imsierah stess.

Għalhekk inqdejna bl-okkażżjoni tal-Konsagrazzjoni tal-Knisja l-Ġdida tagħna, f'għeluq is-sentejn li ftaħniha, b'ia nisodisfaw ix-xewqa ta' dan il-poplu ġeneruż u li jagħmel minn kollox għad-dekor tal-knisja tiegħu.

Nispera li x-xogħol ta' dan il-kittieb bil-weisq imsemmi jiġi apprezzat minn dawk kollha li għandhom għal qalbhom l-Istorja tal-Kappuċċini, ta' Birkirkara u b'mod speċjali ta' l-Imsierah, li għalkemm subborg ġdid, dan l-istess kittieb irnexxielu li jsib materjal biżżejjed b'ia isawwar dan il-ktieb, li kif minna hu ttamat, ikun bidu ta' Storja twila u glorjuża.

P. LEOPOLDO.

100

100

100

100

100

100

100

0

1

IL-PATRIJJET KAPPUCCINI F'MALTA

Bhalma kulhadd jaf, San Franġisk t'Assisi kien veru riformatur tas-Seklu XIII. Biex b'għieġh Alla u b'risq il-proxxmu rnexxa fi hsiebu, hu tafa' l-ispirtu qaddis tiegħu f'għadd ta' bnedmin oħra li minnhom tnisslu Ordnijiet shah ta' Reliġjużi, ilko'l habrieka fil-Qasam ta' Kristu.

Mhux ta' b'xejn li minn dawn l-Ordnijiet Franġiskani tfaċ-ċaw bosta Nies Kbar, kif ukoll Ordnijiet Reliġjużi oħra daqs-hekk iehor kbar.

Fost dawn ta' l-aħħar insibu wiehed li fuq ir-Regula stretta, kif fil-bidu ġiet mogħtija minn dak il-Fundatur ewlieni, twaqqaf minn Patri Mattew minn Bascio flimkien maż-żewġt aħwa Ludu-viku u Rafel minn Fossombrone, u twettaq mill-Papa Klement VII. fis-Seklu XVI.

Bhall-Ordni, li minnu tnissel, dan l-Ordni l-ġdid baqa' jżomm l-isem ta' "Patrijiet Minuri" biż-żjeda ta' distinzjoni li xxebbagħhom ma' l-eremiti.

B'dana kollu mill-ilbies, li n-nies tiegħu jġibu, sar aktar magħruf bhala l-Ordni tal-"Patrijiet Minuri Kappuccini".

B'minkejja t-tgħeddid ta' qerda u kull tfixkil possibbli, l-Ordni ta' l-Patrijiet Kappuccini kiber, issahhah u xtered b'mod li l-għadd tal-Membri tiegħu lahaq 700 wara tmien snin, u 3,300 wara hamsa u tletin sena oħra.

Fih dahlu wkoll Kbarat u Nies Irjali, għalkemm hu l-ifqar Ordni. Meta fl-1574 il-Papa Gregorju XII. ippermittelhom johorġu l-barra mill-Italja, huma għaddew għal Franza, Spanja, Svizzra, Belġju, Tirol, Boemja, Vjenna, Monaco, Alsazja, Renanja u bosta mkejjen oħra fejn, sakemm fl-1619, meta l-Papa Pawlu V. għaraf l-Ordni tagħhom bhala ndipendenti bil-Ministru Generali tiegħu, kellhom diġa' 1,030 kunvent, imqassmin f'40 provinċja b'11,846 Patri fihom.

Aktar m'għadda żmien, l-għadd ta' Patrijiet u Kunventi Kappuccini żdied u rdoppja għax tabilhaqq sfaw magħrusin u

maħbubin bis-shih, la, kull fejn kienu, dejjem giebu l-Barka t'Alla magħhom.

Hekk bla dubju ġara tul l-Assedju l-Kbir tal-1565 hawn f'Artna stess meta flimkien mal-Gran Mastru La Valette kellna lill-Patri Kappuċċin Robertu minn Eboli bis-Salib, qisu xi Kostantin, Iben Sant'Elena iehor, ihegġeg lil niesna għar-rebħa minnu mħabbra li kellha ssir, kif imbagħad tassew saret, nhar 13-7 ta' Settembru jew ahjar lejliet jum it-tifkira tat-twelid rebbieħ tal-Madonna.

Billi bl-eroiżmu tiegħu, ferut kif safa għal darba, darbtejn anzi tliet darbiet, hu seraq qalb kulħadd, Missierijietna xtaqu li jkollhom x'jaqsmu aktar mill-qrib ma' l-Ordni Serafiku li kien ihaddan.

F'qasir żmien seħħ dak li kien inxtaq għax fil-persuna ta' Patri Salv Petit mill-Belt, bniedem għaref, li kien surmaṡ ta' bosta għorrief oħra, fosthom il-Kardinal Anselmu Monopoli, tfaċċa l-primogenitu tal-Kappuċċini Maltin.

Meta, wara xi snin ta' hidma fostna, Patri Salv kellu jerga' jhalli lil Art twelidu, il-Maltin hassewhom li ma jistgħux jibqgħu mingħajr rappreżentanti ta' dak l-Ordni Franġiskan.

Għalhekk billi f'Napli u bliet oħra ta' l-Italja kien hemm daqs tmientax il-Patri Kappuċċin Malti, il-Gran Mastru Ugo Loubens de Verdalle hasibha tajjeb li bl-approvazzjoni ta' l-Isqof Gargallo, talab li jintbagħtu x'uħud minnhom iwaqqfu kolonja Kappuċċina f'Artna.

Il-kelma tal-Gran Mastru, li kien ukoll Kardinal, ma ġietx miksura għax f'Malta ntbagħt Patri Rafel minn Hal Tartarni (*) b'oħrajn miegħu Maltin u Barranin. Minnhom fl-1585-1588 twaqqaf fostna l-ewwel kunvent tagħhom, jiġifieri dak tal-Furjana.

Billi għallmu, sabbru, għenu u assistew mhux ftit ma kulħadd, kif ukoll billi bil-kelma siewa tagħhom sfaw bidu tal-*“Monte di Pietà”* għall-fidwa ta' l-irsiera, allura mhux ta'

(*) Flok Had-Dingli tal-lum,

b'xejn li dawn il-Patrijiet Kappuccċini fostna ždiedu b'mod li fl-1736 waqqju kunvent iehor fil-Kalkara u iehor ukoll ġewwa Ghawdex.

Fi kl'em iehor Artna kellha s-sehem tagħha fit-tkattir tagħhom li fl-1754 kien labaq 32,821 Membru u 1,715 Kunventi u Os; izji imqassmin fi 63 Provinċja.

Terġa' fl-1819 il-Kustodja Kappuccċina f'Artna sarit Provinċja ndipendenti, għax f'idejn il-Kappuccċini Maltin ġiet ukoll l-data l-Prefettura Apostolika ta' Tunes.

I-Mesjonijiet tagħham, li f'Artijiet ta' Barra jghodju fost kollox it-treġġja ta' djoċesi shiha, jġigfieri d-Djoċesi ta' Jhansi fl-Indja, huma wkoll kellha frott tal-ħidma kbira li ssir fil-kunventi f'Artna fejn l-għadd tagħhom ždied b'wieħed fil-Marsa, iehor f'Birkirkara, iehor f'Rahal il-Ġdid u iehor f'San Pawl il-Buħar.

TMIEM TA' L-EWWEL TAQSIMA

Bibliografija:

“*Enciclopedia Cattolica*” Vol: V.

“*Enciclopedia Italiana*” Vol: XVI.

“*Enciclopedia Britannica*” Vol: 1.

P. Mariano da Calitri O.F.M. Cap: “*P. Roberto da Etali e il Grande Assedio di Malta*”.

P. Pelagio da Zebbug O.F.M. Cap: “*Cronaca dei RR.PP. Minori Capuccini di Malta*”.

“*The Catholic Directory of Malta & Gozo*”.

IL-PATRIJIET KAPPUCCINI FL-IMSIERAH

Billi fost l-oħrajn issemma l-kunvent ta' Birkirkara, għalhekk hu ta' min isemmi li l-ewwel hsieb tal-mawra tal-Patrijiet Kappuccini f'dik il-belt hu aktar antik milli hafna jaħsbu.

Infatti l-ewwel Patrijiet imsejhin biex jieħdu l-knisja ta' San Alfonsu fi Triq il-Wied qabel haħduha l-Patrijiet Tereżjani fl-1896, kienu dawk ta' l-imsemmi Ordni Franġiskan.

Hekk ukoll kien sa jiġri meta fis-snin ta' qabel l-ewwel Gwerra Dinjija l-Knisja Parrokkjali tal-Marsa kienet sa timbena f'tit il-ġewwa mill-Knisja tal-Karmnu fi Triq Fleur-de-Lis.

Imma għalkemm is-siegha kienet għadha ma wasletx biex il-mawra tagħhom f'dik il-belt isseħħ, l-imhabba lejhom f'qalb il-Karkariżi ma naqsetx. Hija żdiedet kif jidher ċar mill-każ li sforz il-qalb tajba ta' wiehed minnhom, is-Sur Feliċ Borg, ix-xewqa saret fatti mat-tielet darba għax fl-aħħar huma marru tassew.


Il-post, fejn jinsabu llum, huwa l-Għargħar. (*) magħruf bħala centru tat-traffiku ta' qabel żmien Kristu, kif sinjali pre-storiċi, immarkati fix-Xagħra ta' Sant'Andrija, għadhom jixdu.

Aktar qrib minn żmien Kristu 'l hawn huwa wkoll kien il-qalba ta' belt għax, kif xi pedamenti għadhom juru ċar, hemm kienet mibnija l-ewwel Knisja Parrokkjali ta' Birkirkara (**)

(*) Infatti fl-Atti tan-Nutar Giov: Chetenti, magħmul fl-21 t'April 1940, insibu miktub li l-art. mogħtija mis-Sur Feliċ Borg lill-W.R. Patri Provincjal Bernardu Marija mill-Hamrun tal-Kappuccini, hi porzjoni mill-għalqa msejha: "Tal-Mara" fil-kontrada ta' "San Gwann tal-Għargħar." limiti ta' Birkirkara, twiss mit-tramuntana ma' triq pubblika, li għadha mingħajr isem, iżda li minn Naxxar twassal għal tas-Sliema.

Aktar l-isfel insibu li din il-donazzjoni ta' porzjoni ta' sit fabbrikabbli giet magħmula rispettivament taħt il-patt u kondizzjoni espressi illi fuq l-istess porzjoni ta' sit jiġi mibni Kunvent u Knisja ammes-a miegħu.

(**) Dawn il-pedamenti issa jinsabu fil-ġnien tal-Abatija tas-Sorijiet Franġiskani, li l-Ġigija tagħhom fl-Imsierah hi opra ġeneruża tas-Sur Guze Borg.



FDALJIET TA' KNISJA PARROKKJALI FL-IMSIERAH (L-ewwel Knisja Parrokkjali ta' Birkirkara).

meta Birkirkara kienet wisq akbar milli hi llum la fiha kienet ukoll thaddan lil San Ġiljan, il-Gżira, tas-Sliema, l-Imnsida, Sta. Venera, Hal Balzan, Hal Lija, H'Attard u nofs il-Hamrun.

Bil-mawra tal-Patrijiet Kappuccini ġewwa l-Għargħar, jew kif il-lum hu aktar imsejjah: "L-Imnsieraħ", (*) intlahqet ċerta htieġa li kienet ilha tinhass ġmielha, kif bid-deher tixhed irraġuni għalfejn fl-1910 l-Oratorju ta' Birkirkara mbena fejn

(*) Ni drabi jissejjah ukoll: "Tal-Babal", jew "Misraħ Lewza"; ġie li saru suġġerimenti biex b'tifkira ta' l-imghoddi jiehu l-i-em ta' "Helenville".

Trimbēnā fi Triq San Ġiljan biex ikun milhuq xi ftit minn nies ta' dawk l-inhawi għat-Tagħlim Nisrani lil uliedhom.

Aktar minn hekk u minn ukoll quddies fil-Kappella ta' l-Oratorju. in-nies t'hemm hteġu li jkollhom quddies f'xi knisja cqreb.

Kien hemm minn dejjem kemm il-knisja ġewwa u madwar l-Imsieraħ, kif erba' minnhom, illi huma dawk ta' San Ġwann. Sta. Margerita, San Filippu u San Ġakbu u s-Santwarju tal-Minsija, għadhom jeżiżtu sal-lum. Barra mill-Knisja Parrok-kjali ta' Sant'Elena fl-imghoddi kien hemm ukoll ġewwa l-Im-sieraħ knejjes oħra dedikati lil Sta. Marija, il-Lunzjata u San Andrija.

Għalhekk mhux ftit swew il-Kanonéi tal-Kolleġġjata ta' Sant'Elena biex permezz ta' xi knejjes minnhom hadu hsieb il-Lżonnijiet spiritwali tan-nies ta' dawk l-inhawi.

Billi fl-imghoddi ma kellniex il-kumdità tat-traffiku li għandna issa, u għax it-toroq bla bini kienu wahxin, il-Kanonéi kienu f'hekk jaqdu dmirhom mhux hlief sforz hafna sagrafiċċji.

U ma waqfux jagħmlu dawn is-sagrafiċċji tagħhom għall-imhabba t'Alla qabel ma raw sew li din il-Missjoni Mqaddsa tagħhom setgħat titkompli ahjar minn saċerdoti oħra bhalma kien il-Kanonku Dun Karm Camilleri tal-Kolleġġjata ta' Borm-la, billi kien evakwat i'dar quddiem il-Knisja ta' San Ġwann.

Dan il-vantaġġ inhass ukoll meta żmien qabel Dun Ġorġ DeBono minn Birkirkara stess mar joqgħod hdejn is-Santwarju tal-Minsija.

Tabilhaqq li Kanonku minn tal-Kolleġġjata Elenjana għadu jgħaddeż fis-Santwarju tal-Minsija, imma fil-Knisja ta' San Ġwann beda jsir mod ieħor.

Għax, kif għedna, bir-residenza ta' dawk iż-żewġ saċerdoti fil-post kien intwera ċar kemm dawk l-inhawi jintlahqu ahjar u b'inqas tbatija milli minn min ikollu jivvjagġa daqs mil u aktar kull darba għal daqshekk kif fi żmienhom il-Kanonéi Dun Alfons

Borg, Dun G.B. Casha, Dun Lawrenz Sammut u oħrajn kienu jagħmlu.

Mhux ta' b'xejn li, għalkemm il-knisja ta' San Ġwann, gūspatruna ta' nies Karkariži giet iprofanata mill-Isqof Balaguer nhar it-23 ta' Marzu, 1659, kienet reġgħet giet imwaqqa mill-ġdid sittax il-sena wara fi żmien l-Isqof Astiria.

Għall-ewwel, li l-Patrijiet Kappuċċini marru fil-21 ta' Frar, 1917 biex bhala l-proprja suċċessuri tal-Kanonċi Elenjani jiehdu hsieb l-Erwieh, huma nqđew b'dik l-istess knisja ta' San Ġwann, u li llum qegħda għat-Tagħlim tad-Duttrina mill-Membri tal-M.U.S.E.U.M.

Għat-talba ta' l-Arċisqof, li għandna, Mons. Sir Michael Gonzi lill-Ministru Provinċjali, Patri Anton minn Ghawdex, ġara li Patri Felic minn Ghawdex, bhala Superjur, u Patri Guzeppi Marija mill-Furjana kienu l-ewwel li okkupaw dik il-knisja biex fiha u minnha jkomplu mal-htiegiet spiritwali tan-nies li baqghu aktar jiziedu, mifruxin kif huma fil-limiti ta' tliet Parroċċi — il-wahda Birkirkara u t-tnejn l-oħra San Ġiljan u l-Gżira.

TMIEM TAT-TIENI TAQSIMA.

Bibliografija:

Visitatio Duzina, 1575; *Cagliari*, 1618; *Balaguer*, 1635; *Canaves*, 1716.

E.B. Vella: "*Storja ta' Birkirkara*.....".

Guż: Dimech DeBono: "*Deskrizzjoni Storika ta' Birkirkara*".

Guż: Dimech DeBono: "*L-Ordniġiet Frangiskani f' Birkirkara*".

A. Ferris: "*Descrizione Storica delle Chiese di Malta e Gozo*".

Abela: "*Descrittione di Malta*".

Kan: A. Agius: "*Storja tal-Madonna tal-Minsija u tas-Santwarju Taqħha*".

Guż: Dimech DeBono: "*Il-Madonna u s-Santwarju tal-Minsija*".

T. Zammit: "*Prehistoric Cart-trucks in Malta*".

IL-KNISJA U L-KUNVENT TA' L-IMSIERAH

Zghira kemm hi zghira, il-Knisja ta' San Gwann damet aktar minn tliet snin isservi lill-Patrijiet Kappuccini biex minn go fihja jqadd-u, iqarbn u jipprietkaw lill-fidili.

Magħhom ukoll ma damx ma nghaqad Patri Tijofilu minn Hal Balzan. Imma, bili maż-żmien dawk it-trufijiet tat-tliet partijiet ledew jiekdu s-sura ta' pajjiż ieħor għalih. allura kien xieraq li timbena knisja mdaqqa għmielha.

F'dak iż-żmien il-maħbub Arċisqof tagħna, Mons: Gonzi kien qiegħed jagħmel tajjeb għal-ħlas tal-kera tad-dar fejn il-Patrijiet kellhom l-ospizju tagħhom.

Aktar tard, billi s-Sur Gużeppe Borg ried li jissieħeb ma' ibnu, l-imsemmi Felċ Borg, (*) għanihom b'kunvenġ li mbena mill-Imghallem F. Mifsud taħt it-tmexxija ta' Prof. J. R. Colombo.

Għalkemm b'sular wieħed, imma l-ghadd tal-Patrijiet, li fih joqgħodu, jista' jżded bla tfixkil u tbatija ta' xejn.

Is-sala kbira tiegħu giet mibdula f'kappella li minnha bdiet iċ-ċerimonja meta l-Patrijiet dahlu fih uffiċjalment nhar il-11 ta' Settembru, 1950.

Kien l-Arċisqof Mons. Gonzi li mexxa dik iċ-ċerimonja sempliċi imma mpressjonanti wara li gie milqugħ mill-Provinċjal Patri Antonju Marija minn Ghawdex flimkien mal-Komunità tiegħu Kappuccina.

Il-Prepostu ta' Birkirkara, Mons. Manwel Vella flimkien mal-Kanonċi tiegħu, Dun Gużep Micallef, Dun Naz Sciberras Psaila, Dun Gużep Zahra eċċ: mar jirrappreżenta l-Parroċċa li fil-limiti tagħha dan il-kunvenġ jinsab.

Preżenti wkoll kien l-Avukat tal-Kuruna, Prof: A. J. Mamo (**); is-Sindki Appostoliċi tal-Kunventi tal-Furjana u

(*) Ritiatti ta' dawu iż-żewġ benefatturi jinsabu fis-Sagristija tal-Knisja.

(**) Illum Pr'm Imħalġ u President tal-Qrati Superjuri tagħna.



IL-KNISJA TA' L-IMSIERAH

(Moxghula f' Lejla ta' Festa)

l-Marsa, il-Kavalier Manwel Borg u l-Avukat H. Frendo; it-Tabib Zanghi; il-Kaptan E. Busuttil, bosta Saċerdoti u Studenti Kappučċini.

Ghaddew tliet snin ohra meta wasal il-jum, 13 ta' Settembru iehor, u l-Patrijiet Kappučċini ta' l-Imsieraħ kellhom ċerimonja ohra aqwa ghax din id-darba kienet l-okkazżjoni tat-tqegħid u t-tberik ta' l-ewwel ġebła tal-knisja li riedu jibnu sforz il-qalb tajba ta' l-akbar benefattur tagħhom, is-Sur Felic' Borg.

Għall-habta ta' 4.15 p.m. bdiet hierġa purċissjoni mill-kappella provvizorja ta' ġol-kunvent b'għadd sabih ta' Kappučċini għal fuq il-lok tal-funzjoni.

L-Isqof Galea, assistit minn żewġ Kanonċi Elenjani, Dun Vinċenz Buhagiar u Dun Ġakbu Micallef, beda l-funzjoni fil-lok mahsub għall-artal maġġur.

Bħala Parrinijiet ġew mahturin il-Kanonku Dekan, Dun Gużep Micallef ta' l-istess Kollegġjata ta' Birkirkara u s-Sindku Appostoliku tal-Kunvent tal-Marsa, l-Avukat Enriku Frendo.

Wara li l-Litaniya tal-Qaddisin tkantat, ġo tubu tal-ħġiegħ, imdahhal f'iehor taż-żingu, tqegħdet parèmina li kien fiha miktuba l-ġrajja tat-tqegħid u t-tberik tal-ġebła kif ukoll domna tal-Papa Piju XII.

Il-kitba ta' fuq il-parèmina ġiet iffirmata mill-Isqof Galea, mill-Provinċjal Patri Piet mill-Furjana u mill-Parrinijiet.

L-imsemmi Provinċjal għalaq t-tubu, li flimkien ma' disa' biċċiet flus tar-Reġina Elizabetta II, ta' zmienna, mogħtijin b'kumpliment mill-"Barclay's Bank", ġie midfun fl-istess ġebła li l-Isqof bierek u qieghed fil-post.

Imbagħad l-Isqof kompli jdur u jbierek il-pedamenti kollha waqt li tkantaw xi Salmi. Fl-aħhar tkanta l-*Veni Creator*, u l-funzjoni ntemmet hekk.

Fost il-kotra ta' nies preżenti kienu hemm mistiednin il-Ministru tal-Finanzi, Dr. J. Frendo Azzopardi LL.D., il-Professur Colombo, il-Professur C. Coleiro, il-Barun Testaferrata

Moroni Viani, il-Barunissa Testaferrata Bonici, Dr. P. Borg Olivier D.M.O., Dr. Pullicino D.M.O., u rappreżentanti reliġjużi.

Għaddew sitt snin oħra li ma tulhom in-nies ta' dawk l-inhawwi tghidx kemm għenu bi flushom u hidmithom f'xoghlijiet bla hlas għax fuq l-eżempju ta' l-akbar benefattur tagħhom, is-Sur Feliè Borg, huma wkoll xtaqu jaraw tiela' u tghola dik il-knisja li tidher minn nofs Malta fuq l-għolja pittoreska tagħhom.

U hekk bi pjanta oriġinali, li bħalhom bla hlas Prof. J.R. Colombo B.Sc., B.E. & A., A. & C.E., F.R.S.A., għamel u tagħha mexxa x-xogħol meta mill-Imghallem Ġużè Micallef kienet qeghdha timbidel f'bini, sar għandhom knisja li bi sbu-hitha tfakkrek fil-knejjes ta' Ruma, speċjalment fil-Bażilka ta' San Pawl barra s-Swar, għalkemm aktar fiè-čokon.


B'dana kollu l-kobor ta' din il-knisja bi tliet artali hu mdaq-qas mhux hażin. Għax, mibnija fuq sittax il-kolonna u b'navi wesghin 14 il-pied kull waħda, il-knisja ta' l-Imsieraħ hi twila 117 pied; wiesgħa 64 pied minn hajt sa hajt u 35 fil-korsija, jiġifieri 8 piedi aktar mill-Knisja Parrokkjali li l-istess Ordni Reliġjuż tal-Patrijiet Kappuċċini għandu ġewwa l-Marsa. Is-somma, li s-Sur Feliè Borg nefaq biex imbniet, laħqet £40,000.

Bi kwadru żgħir imwaħħal fuq l-artal maġġur nhar it-13 ta' Ġunju, 1959 sakemm bi flus u mill-pinżell ta' Prof: Ġuż: Briffa sar il-kwadru titulari li hemm illum (*), kif ukoll bil-manifestazzjoni pubblika, li sareġ l-ewwel darba nhar il-15 tax-xahar ta' wara f'għamla ta' pellegrinaġġ, imħabbar sa mill-qniepen (**), imżanznin ukoll dak inhar, intwera čar li dik il-knisja kellha tkun l-ewwel waħda f'Malta u Ghawdex dedikata lill-Madonna ta' Lourdes.

Imma l-ftuġ uffiċjali tal-knisja sar nhar l-20 ta' Diċembru, 1959, meta allura fit-8.30 a.m. sar it-tberik mill-Pronvinċjal,

(*) Ta' dan l-istess pittur hemm ukoll is-sitt kwadretti laterali tal-Kor. irriġalati mis-Sur Manwel Mifsud.

(**) Bl-akbar tnejn fosthom mogħtijin minn San Pawl Galea, Kap-pillan tal-Ġżira.



IL-KWADRU TITULARI

Patri Krispin S.T.D. minn Ghawdex, li mbaghad qaddes fiha għall-ewwel darba.

Fl-1 p.m. sar Għasar Sollenni u wara mill-kappella provvizorja għal hemm, il-Kapitlu Elenjan tal-Parroċċa ttrasporta s-SS.mu Sagrament bi purēissjoni li fiha Reliġjużi Kappuċċini il-Kappillan ta' San Ġiljan, Sorijiet Franġiskani. Terzjarji Franġiskani dipendenti mill-Kappuċċini u Membri t'Għaqdiet oħra hadu sehem. (*)

Imbagħad Patri Stiefnu minn Bormla għamel diskors taċ-Ċirkostanza. Fl-aħhar Monsinjur Arċisqof intona *Te Deum* bhala radd ta' hajr xieraq 'l Alla.

Fl-istess jum tal-ftuġ u t-tberik tal-knisja sar ukoll il-kxiif u t-tberik tal-kwadru titulari. Imma barra minn hekk dak inhar inkitbet pagna oħra fl-Istorja ta' dak is-subborg li qiegħed jiehu l-hajja mill-ġdid, billi thabbar li bil-mertu kollu misthoqq skond il-Kostituzzjoni Kappuċċina Nru. 131 u tad-Diritto Canonico, Can. 188, 5 fil-Kongregazzjoni Definitorjali tas-17 ta' Novembru ta' l-istess sena l-Ospizju t'hemm ġie ufficjalment mill-Kurja Provvincjali ta' l-istess Ordni Reliġjuż imgholli għall-grad ta' Kommunità Formata meta allura bhala l-ewwel Gwardjan ġie mahtur Patri Leopoldu minn Bormla; bhala l-ewwel Vigarju tal-Kunvent ġie mahtur Patri Ġuzeppi Marija mill-Furjana u bhala l-ewwel Diskriet ġie mahtur Patri Pawlin mill-Hamrun.

Biex inkomplu bl-opri. ngħidu li l-istatwa, li hemm tal-Madonna ta' Lourdes, saret sforz il-qalb tajba tas-Sur Mikiel Sciberras "l-Ghawdexi", waqt li dik, li hemm tirrappreżenta lil Marija SS.ma Addolorata (għall-ewwel maħsuba biex tkun it-titular tal-knisja) saret mill-akbar benefattur tas-soltu, is-Sur Felic Borg. (**)

(*) Fl-imsieraħ hemm ukoll l-Għaqda tal-M.U.S.E.U.M., ix-Xirka ta' l-Isem Imqaddes t'Alla, Legion of Mary (Presidium "Madonna tal-Minsija" u Presidium "Madonna ta' Lourdes"), "Zgħażaġh Haddiema Nsara" u "Lampade Viventi".

(**) Minnu wkoll sar l-Artal Maġġur.



IL-VARA TAL-B.V.M. TA' LOURDES

Il-wahda, nhar it-23-t'April, 1961 mill-Prepostu-Arcipriet, Mons: E. Vella, u l-ohra dsatax il-jum qabel mill-Vigarju Generali, l-Isqof E. Galea, ġew imbierkin fil-Knisja Parrokkjali, jiġifieri l-Bażilka ta' Sant'Elena minfejn imbagħad ittiehdu b'pellegrinagġi magħmulin minn rappreżentanza tar-Rev.mu Kap-pitlu ta' l-istess Kolleġġjata Anzjana, mill-Kommunità Kappuċċina u l-Għaqdiet ko'llha ta' Birkirkara, u dawk ta' l-Imsierah flimkien ma' Poplu shih.

Statwa ohra xierqa għal knisja fdata f'idejn il-Kappuċċini hi bla dubju wahda li tfakkarna f'San Franġisk, il-fundatur ewlieni ta' l-Ordinijiet kollha li jġibu ismu.

Għalhekk is-Sur Guzè DeBono, kuġin l-awtur ta' dan il-ktejjeb, haseb biex jaqta' din ix-xewqa kbira tal-Patrijiet Kappuċċini ta' l-Imsierah billi minn flusu ordnaha lid-ditta magħrufa "Perathoner" ta' Bolzano, l-Italja fejn ukoll saru t-tnejn l-ohra u rnexxew wisq.

Flimkien ma' l-opri, rigali ta' qlub tajba, hekk ukoll festi, li jixgħelu aktar qlub tajba bl-imħabba għal Alla, bdew isiru fil-knisja ġdida, imdaqqa u sabiha ta' l-Imsierah, billi wara l-festa tal-Milied u festi reliġjużi ohra nhass li ssir b'mod speċjali l-festa tat-titular — il-festa tal-Madonna ta' Lourdes, li mbdiel bl-ewwel dehra nhar il-11 ta' Frar, 1960. U hekk il-bqija tad-dehriet sakemm fl-1 ta' Mejju f'nofs inhar indaqqet mota solenni biex thabbar il-bidu tan-Novena.

Flimkien ma' l-Ordinijiet Reliġjużi ta' Birkirkara, fosthom l-istess Patrijiet Kappuċċini ta' l-Imsierah (*) hekk ukoll il-Kapillan u l-Pirjoli Agostinjan u Karmelitan (**) ta' San Giljan, u l-istess il-Kappil'an tal-Gżira ffunzjonaw f'jiem in-Novena.

Is-sehem, li l-Kappuċċini hadu fin-Novena deher fil-funzjo-

(*) L-Ordinijiet Reliġjużi l-ohra ta' B'kara, li hadu sehem, kienu l-Patrijiet Tereżjani, il-Patrijiet tal-Kumpannija ta' San Pawl' u l-Patrijiet Franġiskani Konventwali.

(**) Propriament tal-Karmelitani ta' tas-Sliema, limiti Parrokkjali ta' San Ġigor.

nijiet magħmulin mill-Gwardjan lokali fir-raba' jum; minn ex-Gwardjan lokali fis-seba' jum u mill-Provincjal fl-aħbar jum.

Il-funzjonijiet prinċipali ta' lejliet u nhar il-festa ġew imhollijin f'idejn il-Kapitlu Elenjan għax minnu — bhala l-Kleru tal-Knisja Parrkkjali saru t-Traslazzjoni u l-Ghasar sollenni tal-jumejn konċernati.

Minnu wkoll il-Purċissjoni giet immexxija għall-ewwel darba fit-toroq ta' dan is-subbog tal-bierah u t'ghada.

Nhar il-festa fil-5 a.m. il-Kommunità għamlet Matutin Sollenni, waqt li fid-9 a.m. assistiet lir-Rev.mu Prepostu Elenjan fil-Kant tat-Terza u l-Quddiesa Sollenni.

Wara l-Vangelu, Patri Arkanglu minn Haż-Zabbar Ph.D. niseg il-Panegirku tač-Čirkostanza.

L-egħluq tal-festa sar mill-Vigarju Ġenerali, l-Ečcellenza Tiegħu Rev.ma, Mons. Isqof Emm: Galea.

Kulma tmur taħt it-tmexxija għaqlija tal-Gwardjan prezenti, l-imsemmi Patri Leopoldu minn Bormla, xejn inqas habrieki miž-żewg Superjuri ta' qablu. Patri Felič minn Ghawdex u Patri Vinčenzu minn Bormla wkoll, il-Knisja ta' l-Imsierah qeghdha aktar mal-milja taž-žmienijiet tiġbed lejha qlub generuži dejjem lesti biex ižejnu lid-Dar Imqaddsa t'Alla, avolja bhala issa għandna mitluqin f'Artna hafna duttrini foloz u kuntrarji, la m'humieħ hliet opri tax-Xitan, l-imghallem tal-hażen u kull mibegħda kontra Alla u l-proxxmu.

Il-kwadru ta' San Franġisk, pittura ta' Prof. G. Briffa, għadu kif sar mit-Terzjarji Franġiskani.

Tnax il-benefattur għamlu s-sialeb tal-Konsagrazzjoni.

Opri xierqa għal fuq l-artal magġur qegħdin isiru minn benefatturi oħra.

Bla hlas ta' xejn l-imghallem Gužè Micallef (*) u bosta haddiema offrew hilthom u hidmithom biex itellgħu l-kampnar l-għad ikun hemm ižejjen il-knisja.

(*) L-imsemmi mghallem hu benefattur b'mod finanzjarju wkoll.



Il-Vara tal-Madonna
tad-Duluri



Il-Vara ta' San Frangisk
t'Assisi

Hekk ukoll hu ttmamat li dan il-ktieb, miktub biex jingħata f'idejn il-Poplu fl-okkażżjoni tal-Konsagrazzjoni ta' l-istess Knisja, jiswa shih biex ohrajn godda ta' veri Maltin, u allura ta' veri Kattoliċi jithegġu illi huma wkoll jingħaqdu ma' dawk il-Club Generużi li s'issa għenu kemm setgħu biex dik id-Dar t'Alla tiżżejjen. kif tabilhaqq mhux ftit jixirqilha, la ddedi-kata, bħalma tinsab, lil Marija SS.ma. Avukata tagħna.

TMIEM TAT-TIELET TAQSIMA

Biblijografija:

- P. Felice da Gozo O.F.M. Cap: "*Cronaca Capuccina del Ghargħar*".
"Times of Malta", 13/9/50: "*New Capuchin Convent at Bir-kirkara*."
"Il-Berqa", 11/9/50: "*Kunvent Ġdid tal-Kappuccini f'Birkirkara*".
"L-Immakulata", Ottubru, 1950: "*Il-Kunvent ta' l-Għargħar*".
"Lehen is-Sewwa", 16/9/53: "*Il-Knisja u l-Kunvent ta' l-Għargħar*".
"L-Immakulata", Ottubru, 1953: "*Tberik l-Erwel Ġebbla ta' Knisja*".
Guz: Dimech DeBono, "*Lehen is-Sewwa*", 2/1/60: "*Knisja Ġdida tal-Madonna f'Birkirkara*".
Guz: Dimech DeBono, "*Il-Berqa*", 5/1/60: "*Ġrajja ta' Zewġ Knejjes f'Birkirkara*".
P. Franġisku minn fas-Sliema O.F.M. Cap: "*Il-Berqa*", 6/1/60: "*Tberik u Flugh tal-Knisja l-Ġdida tal-Kappuccini f'Tal-Għargħar*".
Guz: Dimech DeBono: "*History Repeats Itself at Ghargħar*".
Curia Provinciale dei Frati Minori Capuccini: *Circolare* No. 9 16/12/59.

TAGHRIF IEHOR DWAR L-IMSIERAH

Bhala għeluq ta' dan il-ktieb, din id-daqsxejn ta' zieda hi interessanti għax turi li barra milli bhala centru tat-traffiku fiż-żmienijiet ta' qabel Kristu, u barra milli bhala centru ta' belt fis-Seklu XV, l-Imsierah reġa' sar prominenti fl-Istorja matul l-aħħar sentejn tas-Seklu XVIII.

L-ockkażżjoni kienet illi l-Karkarizi feċċew mill-ġdid dik il-qa'ba antika ta' belthom biex minnha jkomplu jagħmlu schemhom fid-difiża t'arthom kontra l-ewwel Soċjalisti, li; minn Napuljun Bonaparte mmexxijin bħal-lum taħt il-bandiera qarrieqa ta' "Libertà — Fraternità" — Ugwaljanza", kienu ġew jassruna u jisirqulna lill-knejjes tagħna.

Fuq dik il-gho'ja, bir-raġun qabel imsejha: "L-Għargħar". (*) huma waqqfu l-kamp ta' l-akbar Battaljun Malti, wara li tnejn minnhom — Anġlu Mallia u Ġanni Borg — sfaw l-ewwel eroj fost l-20,000 pajżan tagħna li fl-Imblokk tal-Franċiżi hallew hajjithom biex tkeċċew is-Soċjalisti ta' dak iż-żmien.

Mill-Imsierah huma hađu hsieb iriegu frontiera li, mifruxa mit-Torri ta' San Ġorġ sa tal-Pjetà, kienet l-akbar waħda tal-Maltin, u mhux ta' b'xejn maħsuba biex tilqa' l-attakki minn fuq l-art u l-baħar.

Il hawn u 'l hemm fl-Imsierah għadhom jidhru xi fdalijiet ta' batteriji li bl-ismijiet "Tat-Twila", "Ta' l-Imrabat", "Ta' Sqaq Kappara", "Ta' Xindi", "Ta' Gemmuna" eċċ., kienu waqqfu biex isabħuha. Imma l-aqwa tifikira hi dik id-dar "Ta' Xindi" li, kif mal-ħajt tagħha hemm irħama b'kitba xierqa tfakkar, kienet il-kwartier maġġur tal-frontiera.

Il-knisja ta' San Ġwann, diġa' msemmiya f'taqsimiet oħra, swiet ukoll biex permezz ta' suldati jdur u l-hin kollu madwarha b'midra tal-bdiewa kull wieħed fuq spallejhom, il-kap tal-battaljun. Vinċenzu Borg "Brared" irnexxielu jgerrex

(*) Għax barra minn siġar tal-ġunipru, li-Qem "Għargħar" ifisser ukoll: "għolja", haġa li taqbel mat-topografija tal-post.

attakk tal-Frañċiżi għax hassibhom li waslulu xi forzi kbar armati, b'xi nvenzjoni ta' armi ġodda bħal azzarini bi tliet kanen.

Hekk ukoll, jekk Birkirkara tingħadd bħala l-belt li tellgħet il-Bandiera Inġliża l-ewwel darba f'Malta, mhux hliet għax dak l-att volontarju ġara mill-Maltin f'dawk l-inħawi ta' l-Imsieraħ li, kif rajna, huwa post tassew storiku, u għalhekk ukoll ta' ġieħ liema bħalu għan-nies li fih twieldu u għan-nies li fih joq-oghdu.

Mhux ta' b'xejn, mela, li Patri Leopoldu ħabrek biex l-Istorja ta' dak is-subborg ġdid u xejn inqas antik tiġi miġbura f'għamla ta' ktieb bħal dan minni miktub u mogħti f'idejn il-Poplu.

TMIEEM.

Biblijografija

- V. BORG: "*Appeals...to...the British Government*".
F. CUTAJAR: "*L'Occupazione Francese di Malta*".
RANSIJAT: "*Giornale dell'Assedio e Blocco*".
E. BLAQUIERE: "*Letters from the Mediterranean*".
JOHN HOOKHAM FRERE: Epigrafi għal fuq qabar Brared.
A. PRECA: "*Malta Cananea*".
J. BORG: "*Archivum Melitense*".
AZOPARDI: "*Preso di Malta*".
MIFSUD: "*Sovranità Inglese.....*".
GUŻ: DIMECK DEBONO: "*Irish News*", 14/2/34.
HARDMAN: "*History of Malta*".
GUŻ: DIMECH DEBONO: "*Il-Promostku Malti — 1937*".

P.S. Minhabba xi ċirkostanzi, li nqalgħu fl-aħħar, il-Konsa-
grazzjoni tal-Knisja ddeżmet aktar mill-ewwel data
magħżula għal daqshekk.

IL-QLIEGH KOLLU, LI JSIR MINN
DAN IL-KTIEB, IMUR GHALL-
KNISJA TAL - KAPPUCCINI TA'
L-IMSIERAH.